


БАРНОМАИ НАМОЙИШСОЗИ MICROSOFT POWERPOINT



Барномаи **PowerPoint** махсули ширкати Microsoft буда, шомили бастаи барномаҳои Microsoft Office мебошад ва яке аз нармафзорҳои замонавӣ ва мукаммали тайёр намудани намоишҳо, баромадҳо ва слайд-филмҳо ба шумор меравад. Ба мисли дигар барномаҳои MS Office PowerPoint-ро бо якчанд тарз омодаи кор гардонидан мумкин аст:


- ✓ истифода аз менюи асосии Windows, бо таъсири яккаратаи муш: **Оғоз** (Пуск - Start) ► **Ҳамаи барномаҳо** (Все программы – All programs) ► **MS Office** ► **Microsoft Office PowerPoint 2010**;
- ✓ истифода аз имкониятҳои мизи корӣ. Агар дар мизи корӣ тамғаи (ярлик) Microsoft PowerPoint мавҷуд бошад, он гоҳ бо пахши дукаратаи тугмаи чапи муш барномаи PowerPoint-ро ба кор даровардан мумкин аст;
- ✓ истифода аз парвандаи дилхоҳи тавассути PowerPoint сохташуда. Агар дар равзанаи фаъл (мизи корӣ ё чузъдони дилхоҳ) ба нишонаи парванда бо ёрии муш таъсири дукарата расонем, он гоҳ дар экран аввал равзанаи барномаи MS PowerPoint ва баъд дар дохили он равзанаи он парванда кушода мешавад.

Равзанаи кори PowerPoint ва чузъҳои он. Баъди ба кор шурӯ намудани PowerPoint дар экран равзанаи асосии он пайдо мегардад. Равзанаи кори PowerPoint айнан ба мисли дигар замимаҳои Microsoft сохта шудааст ва аз чузъҳои зерин иборат мебошад: **сатри сарлавҳа, сатри меню, тасмаи афзорҳо, майдони корӣ, соҳаи слайдҳо, лавҳаи ҳолатнамо, майдони қайдҳои слайд** ва **афзори миқёсгирӣ**.




Менюи PowerPoint аз 9 банди доимӣ – **Парванда, Асосӣ, Ҷогузорӣ, Тазйин** (Дизайн), **Гузаришҳо** (Переходы), **Аниматсия, Намойиши слайдҳо** (Показ слайдов), **Тақриз, Намо**, 2 банди иловагии корбарӣ бо чадвалҳо – **Тарҳкаш, Амсила**, 1 банди иловагии корбарӣ бо тасвирҳо – **Формат** ва 2 тугмаи амрӣ: - **Тасмагундор** ва - **Маълумотномаи Microsoft PowerPoint** иборат аст.

Ҳар як банди менюи барнома, ба мисли MS Word, барои иҷрои маҷмӯи амалҳои синфи муайян вобаста карда шудааст. Ҳангоми пахши банди дилхоҳ намуди тасмаи афзорҳои поёни меню тағйир меёбад ва дар тасма он




афзорхое рӯйи кор меоянд, ки онҳо барои гузаронидани амалиёти навъи мушаххас кодиранд. Бандҳои иловагии меню танҳо ҳангоми корбарӣ бо чадвалҳо (**Тарҳкаш**, **Амсила**) ва расмҳо (**Формат**) намудор мегарданд. Агар чадвали чорӣ расмхоро низ дар бар гирифта бошад, он гоҳ дар сатри меню ҳар се банди иловагӣ намудор мегарданд.


Ҳангоми интихоби банди дилхоҳи менюи равзана тасмаи афзорҳо шакли ба худ хосро мегирад ва дар он маҷмӯи афзорхое рӯйи кор меоянд, ки онҳо барои иҷрои амалҳои вобаста ба ҳамон банд пешбинӣ шудаанд.





Ҳангоми фаъл будани банди **Парвандаи** меню шакли равзанаи асосӣ ба кулӣ тағйир меёбад ва тавассути фармонҳои афзорҳои он иҷрои амалҳои асосии корбарӣ бо парвандаи намоиш имконпазир мегардад.



Майдони кори барнома дар қисми рости равзана ҷойгир шудааст. Дар он дарунмоияи слайди ҷорӣ инъикос карда мешавад. Тавассути ин майдон раванди слайдсозӣ асосан оғоз меёбад. Ба слайди ҷорӣ сарлавҳа, зерсарлавҳа ва матн ҳамроҳ карда мешавад. Дар мавридҳои зарурӣ, мувофиқи мавзӯ, ба он расм, чадвал, диаграмма ё дигар объектҳои графикӣ, филм, сабти овоз, аниматсия, абарпайванд ва ғайраҳо илова кардан мумкин аст. Маҳз дар ҳамин майдон равандҳои таҳрир, ороиш ва тақвиятбахшӣ ба слайдҳо ба вуқӯъ мепайванданд. Дар расми тарафи рост шакли холии слайди яқум ва слайдҳои баъдӣ намоиш оварда шудаанд.



Дар тарафи чапи майдони кори **соҳаи слайдҳо** ҷой дода шудааст, ки он бо ёри  - тугмаҳои қабатии **Слайдҳо** (Слайды), **Сохтор** (Структура) ва тугмаи амрии **Пӯшидан** (Закреть) идора карда мешавад. Тугмаҳои қабатӣ барои бо сохтори намоиш ва слайдҳои он ҳар гуна амалиёт гузаронидан (масалан, тағйир додани тартиби иҷрои слайдҳо, иваз намудани мавқеи слайди нав, аз ангораи (эскиз, макет) нусхагирӣ, ҳазфкунӣ, ғайра) пешбинӣ шудаанд. Барои пӯшидани соҳаи намуҷаи андозаи майдони мерасонад. Барои барқарор имкониятҳои лавҳаи бурдан лозим аст.



ҷойгиршавии онҳо, сохтори матнии слайд ба слайдҳо гузаштан, ноаёнгардонии слайдҳо ва Тугмаи амрии  бошад, слайдҳо ва васеъ кории равзана хизмат намудани соҳа аз ҳолатнамо истифода





Дар поёни майдони **қайдҳои слайд** ҷойгир майдонча корбар оид ба баъзе андешаҳо, тавзеҳоти худ ё матни пурраи слайдро ба қайд мегирад, ки онҳо ҳангоми намоиш ба экран бароварда намешаванд. Вале ҳангоми дар коғаз чоп намудани слайдҳои намоиш саҳифаҳои матнии майдончаи қайдҳо пурра ба чоп бароварда мешаванд.



Лавҳаи ҳолатнамо дар қисми поёнии равзанаи барнома ҷойгир буда, дар он ба ғайр аз иттилоот оид ба вазъи кунунии равзана, инчунин тугмаҳои идории речаҳои инъикоси намоиш -  ва афзори миқёси майдони кори -  пешбинӣ шудаанд.

Тасмаҳои тобдихии амудӣ ва уфуқӣ ҳангоми дар экран нағунҷидани андозаи слайдҳо ба таври худкор фаъол мегарданд. **Хаткашҳои ченкунии** амудӣ ва уфуқӣ, тӯри хаттӣ ва дигар афзорҳои идории майдони кориро корбар мувофиқи таъбу завқи худ ва тибқи зарурат метавонад намудор ё ноаён гардонад.

Тугмаҳои идории **речаҳои инъикоси намоиш** дар MS PowerPoint чунин номгузори шудаанд:

-  - **речаи маъмул** (обычный);
-  - **речаи ба навъҳо ҷудокунии слайдҳо** (сортировщик слайдов);
-  - **речаи хониш** (режим чтения);
-  - **речаи намоиши слайдҳо** (показ слайдов).

Речаи маъмул ҳангоми бақордарории барнома ба таври худкор фаъол гашта, фарогири тамоми раванди намоишсозӣ мегардад. Коркард ва таҳрири слайдҳо низ дар ҳамин реча сурат мегиранд. Равзанаи кори барнома ҳам маҳз дар ҳамин ин реча ба се қисм - майдони

корӣ, соҳаи слайдҳо ва майдончаи қайдҳои слайдҳо чудо мешавад, ки вобаста ба амалиёти ҷорӣ андозаи қисми дилхоҳро тағйир додан мумкин аст.

Речаи ба навъҳо ҷудокунии слайдҳо тарзҳои дар экран ҷойгиркунии слайдҳоро идора менамояд. Ин реча имконият медиҳад, ки дар экран якбора ҳамаи слайдҳои намоиш аз назар гузаронида шаванд ва дар ҳолати зарурӣ онҳо ҷойгузин, нусхабардорӣ ё ҳазф карда шаванд.

Речаи хониш барои корбарӣ бо матни слайдҳо – ҳуруфчинӣ, таҳрир ва форматбандӣ мувофиқ аст. Равандҳои мазкур дар ин реча зудтар анҷом дода мешаванд.

Речаи намоиши слайдҳо барои пешдиди интихобии слайдҳои намоишнома дар компютер ва тамошои онҳо дар экран калон хизмат мерасонад. Яъне речаи намоиш речаи натиҷавӣ буда, маҳз тавассути он намоиш пешкаши умум гардонида мешавад.



Саволҳо:

1. Барномаи PowerPoint чӣ гуна барнома аст? Бо ёрии он кадом амалҳоро анҷом додан мумкин?
2. Чанд тарзи ба кор омода намудани PowerPoint-ро медонед?
3. Равзанаи кори PowerPoint аз кадом ҷузъҳо иборат аст?
4. Кадом ҷузъҳои равзанаи MS PowerPoint дар равзанаи MS Word ба чашм намерасанд?
5. Менюи PowerPoint аз чанд банд иборат аст? Кадомҳо?
6. Барои чӣ ҳангоми интихоби бандҳои менюи равзана тасмаи афзорҳо шакли худро тағйир медиҳад?
7. Вазифаи майдони кори барнома аз чӣ иборат аст? Вай дар кадом қисми равзана ҷойгир мебошад?
8. Соҳаи слайдҳо дар кадом қисми равзана ҷой дода шудааст? Вай аз кадом тугмаҳои қабатӣ иборат аст?
9. Тугмаҳои қабатӣ чӣ вазифа доранд?
10. Майдончаи қайдҳои слайдро кадом вақт истифода мебаранд? Вай дар кадом қисми равзана ҷойгир шудааст?
11. Оё вазифаҳои лавҳаи ҳолатнаморо медонед?
12. Дар PowerPoint чанд речаи инъикоси намоиш пешбинӣ шудааст? Кадомҳо? Аз кадом реча кадом вақт истифода бурдан беҳтар аст?



Супориш:

1. Матни мавзӯро бодикҳат хонед, равзанаи PowerPoint-ро кушоед ва ҷузъҳои онро номбар кунед.
2. Барномаи PowerPoint-ро бо якчанд тарз ба кор омода гардонед.
3. Бандҳои менюи барномаро бо навбат фаъл гардонед ва зербандҳои фармонҳои онҳоро аз назар гузаронед.
4. Андешаи худро оид ба фарқи байни бандҳои менюи барномаҳои Word ва PowerPoint баён созед.
5. Речаҳои инъикоси намоишро номбар кунед ва тарзи кори ҳар кадоми онҳоро амалан дар равзанаи PowerPoint санҷед.